

ભોજનાલય, શૌચાલય

ભોજનાલય, શૌચાલય,
પૂરણ-ગલન ને શુદ્ધ આત્મા;
આટલી જ પ્રતિષ્ઠામાં,
તન્મય છે જગતાત્મા. - ભોજનાલય...

રોજ સવારે વહેલા ઊઠીને,
દાતાણ-ઊલિયા ને ચા-પાણી;
લોટો, સંડાસ ને ના'વા-ધોવામાં,
ચારિત્ર્યમોહિની વપરાણી.

ભમરડો, ભરમાલય,
ટેવોથી ધૂમતા મૂઢાત્મા;
'હું જ કરું છું' માને છે તેથી,
'મારું' કહી વીંટાય મમતાત્મા. - ભોજનાલય...

બાયુંને ઘરકામ, નરઘાંને 'ઓફિસ',
માથા મુજબ આંટા પાઘડીના;
ખાવા-પીવામાં ને 'રુટિનવર્ક'માં;
સંજોગ ઉકેલાય 'વ્યવસ્થિત'માં.

વિભાવિક દ્રવ્યાલય,
રાસાયણો છે સંયોગાત્મા;
“વિજ્ઞાની-જ્ઞાની” છૂટા પાડે છે,
ખોખાંથી જુદા 'શુદ્ધ આત્મા'. - ભોજનાલય...

